

**ህዝባዊ ግንባር ዓቢ መዝገብ ታሪኽ ህዝቢ ኤርትራ።**

ታሪኽ ናይ ሓንቲ ሃገር ታሪኽ ናይ ኩሉ ህዝባዊ። ከም ኤርትራዊ መጠን ታሪኽይ ኣበይ ኣሎ ኣይትበል። እቲ ተሰኒዩ ዘሎ ታሪኽ ንቃልሲ ህዝቢ ኤርትራ ዝነግር ድኣንበር፡ ንህዝባዊ ግንባር ካብ ህዝቢ ኤርትራ ነጻልካ ብዘሰምዕ ኣተራጉማ ክንበብ ኣይግባእን። ታሪኽ ህዝባዊ ግንባር ታሪኽ ህዝቢ ዩ። ታሪኽ ህዝቢ ታሪኽ ህባዊ ግንባር'ዩ። ህዝባዊ ማለት ንህዝቢ ዝውክል ኣምር'ዩ። ግንባር ማለት መሪሕ ማለት'ዩ። ስለዚ ህዝባዊ ግንባር ማለት ህዝቢ ብግንባር ዝምራሕ ማለት'ዩ። ሓንቲ ስድራ ቤት ብእንዳ ኣቶ እገለ ተባሂላ ክትጽዋዕ ከላ፡ ኣቶ እገለ ጥራሕ ኣይኮነን ዝኮበረላ ወይ ዝኸናኸና። ኩሎም ኣብታ ስድራ ዘለዉ ቤቶም ጥዕና ክህልዎ ኤእጃምም ይገብሩ። ስለዚ ታሪኽ ክትፈልጥ መዝገብ ታሪኽ ህዝባዊ ግንባር ፈትሽ። እቲ ንህዝባዊ ግንባር ካብ ህዝቢ ኤርትራ ነጻሉ ዝርኢ፡ ኣብ ጉዕዞ ታሪኽ ህዝቢ ኤርትራ ኣበርክቶ ዘይነበሮ፡ ወይድማ ንኣበርክቶኡ ዝኸድዔ ጥራይ'ዩ።

ኣብ ቃልሲ ንነጻነት ኩሉ ዜጋ ኣብ ሓደ መደብ ኣይኮነን ዝምደብ። ከምቲ ወዲሱብ ዝተፈላለዩ ነናቶም ዝሰርሑ ክፋላት ኣካላት ዘለዎ፡ ህዝባዊ ግንባር'ውን ኣብ ዝተፈላለዩ መደባት ተመዲቦም ዝቃለሱ ሰራዊትን ህዝብን ኔሩዎን ኣሎዎን። ብዘይ ደጀን ቅድመ ግንባር፡ ወይ ደጀን ብዘይ ቅድመ ግንባር፡ ህዝቢ ብዘይ ተጋደልቲ፡ ወይ ተጋደልቲ ብዘይ ህዝቢ ምህላው ሰውራ ኤርትራ ብሓደ ኣካል ናይ ዝተጠቐሱ ምሳሌታት ክዕወት እምበይምኻአለን። እመትን ስድርን ክለቲኡ መዓቀኒ'ዩ። ንሰድራ ብእመት ክትዕቕኑ ትግብዩ። ንእመት ብሰድራ ክትዕቕኑ ትንእሳ። ግን ኩሉ መለከዒ እዩ። ሰውራ ከኣ ኮምኡ'ዩ። እቲ ኩሉ ገዲፉ ንሜዳ ዝወጸን ተጋዳላይን፡ እቲ ዓንዲ ሕቆ ሰውራ ዝኾነ ህዝብን፡ ብቕልል ዝበለ በዛ ቀላል ዝሃብኩዎ ምሳሌ ክንርድኡ ንኸእል መሰለን። ኣብቲ ታሪኽ ምሰራሕውን ልክዕ ኮምኡ። ህዝቢ ኤርትራ ኩሉ ጀሚሩ ክሳብ ሕጂ ቃልሱ ዘየቐረጸ ዘበለ ጅግና'ዩ። ኣብ ውሽጢ ጅግና ህዝቢ ከኣ ናይ ጀጋኑ ጅግናታት ኣለዉ።

እቶም ብውልቃውን ዓሌታውን ኣውራጃውን ሃይማኖታውን፡ ዝገደደ ድማ ጽምኢ ስልጣናዊ ባህጎም ዝበርዓናም ከድዓት መሳርሒ ዓመጽቲ ዝኾኑ ደቂ ሃገር፡ ታሪኽም ኣብ ታርኽ ህዝቢ ኤርትራ ብዘሕፍርን ዘጸይፍን ነውራም ተግባራቶምን ስኑድ ምኃኑ ክፍለጥ ይግባእ። እቲ ዘሕዝን ንባዕሎም ጥራሕ ከይከውን ንውሉዳቶም ዘሕፍር ውርቫ ምርካቦም እዩ። ግን ነዚ ናይ ከድዓት ውርቫ ምቕባልን ዘይምቕባልን ግደ ደቆም ይኹን እበር፡ ንተግባራትን ከድዓትን ወሎዶም ምስ ዝኹኑኑን፡ ኣብ ሓፋሽ ዝገብሮ መኸተ ምስ ዝሳተፉን፡ እቲ ከድዓት ንዕኡም ኣይምልከቶም። እኳድኣ ብህዝብን መንግስትን ልዑል ኣድናቕት ክረኽቡ ይኸእሉ።

እዞም ብኸድዓት ዝፍለጡ ዓበይትን ምሁራትን ንገለ ሰባት ከም ንቕሓትን ብፖሎቲካ ብሰላትን መሲሎም ይርአዩዎም እዮም። ጌጋ እዩ። ከም ትምህርቲ ምሁራት እዮም። እንተ ኣብ ፖሎቲካ ግን ከምቲ ጥጥቕ ኣደጉራ ምስ በሰለ ክትበልዎ ከሎኻ ጀሮሮ ዝበሃል ዘይበሰል ጥረ ዝርከብ ኮምኡ'ዩ። ከላስ ጥረ ክትቁርጥም ዘይትኸእል። ባህርያቶም ቅንኢ፡ ጽልኢ፡ ሓሶት፡ ትዕቢት፡ ትምክሕቲ፡ ንቕሓት ኣልቦ ምኃኖም ናይ ከደምቲ ከደምቲ እዮም። ሓደ ወይ ሓንቲ መንእሰያት ኣብ ርሑቕ ገጠራት ኤርትራ ኣብ መጓሰ ዝብሩ ብዛዕባ ፖሎቲካውን ታሪኻውን ቃልሲ ኤርትራ ምስ ትሓቶም፡ ካብዞም ምሁራት ግን ከኣ ደናቁር ትረኽቦ መልሲ ጓሶት 100% ቅኑዕ ክምልሱ ከለዉ፡ እዞም ምሁራት ዕሱባት 10% (ብዓይኒ ንቕሓት ኣብ ሞንጎ ጓሶትን፡ ዑሱባት ምሁራትን ብምውድዳር) ውጺኢት ኢና ንረክብ። እዞም ማህደር ታሪኽ ህዝባዊ ግንባር ማህደር ታሪኽ ህዝቢ ኤርትራ ከይግንጸል፡ መንእሰያት ገንጺሎም ኩፍኦም ከይፈልጡ ዝገብሩ ዘለዉ ሸፋቱ፡ ከዳዕ ታሪኽም ከይንበብ፡ ስም ጀጋኑ ከጸልሙን ህዝባዊ ግንባርን፡ ህዝቢ ኤርትራ ዝበሃሉ ክልተ ተጻርርቲ ኣካላት ከምዘለዉ ጌሮም ኣብ ምታላልን ምድንጋር መንእሰያት ንሓያሎ ግዜ ዝተዋፈሩ ጁሉሓት፡ ሎሚ ከም መንገብገባ ዝተሃርመት ዑፍ ምንፋር ሲኢና ትሳቕ፡ ተሰፍኦም ብሰንኪ ጻዕሪ ሞት ጁንታ ጸልሚቱ፡ ኣብ ስቓይ ይርከቡ ኣለዉ። እዞም ሩኹሳት ጁንታ ክትዕወት እሞ ኣብ ትግራይ እናተማላለሱ ብምወላ ህወሓት

አብ ኤርትራ ግብረ ሸበራዊ ስርሓት'ዮም ከካዩዱ ዝውጥኑ ኔሮም። “ህዝቢ ኤርትራ ሰውራዊ ሰሙ፡ ህዝባዊ ግንባር” ምጃኑ ክወሓጠሎም ኣይክእል።

ኤርትራ ዕድለኛ እያ። እንቋፅ እዞም ለሓስቲ ትፍኣም ጥራሕ ኣይኮኑ ምሁራታ። ከም ትጽቢት ካብዚ ሓላል ህዝቢ መሪር ቃልሲ ተቓሊሱ ዝተዓወተ ከምዚኣም ዝኣመሰሉ ክርከቡ ትጽቢት ህዝቢ ስለ ዘይነበረ እንተዘይኮይኑ፡ ብዛዕብኣም ምዝራብ ኣይምተገብኡን። ምኽንያቱ ሕሱር መጠን ነብሱ ክሕሰረካ ስለ ዝፍትን። በቲ ሓደወገን ከኣ እዞም ድሕሪ ነጻነት ዝተወልዱ መእሲያት ናይዞም ጠላማት ሓተላ ዝኾነ ታሪኽም ክፈልጥዎ ስለ ዘለዎም ክትዛረብ ትግደድ።

ነባሪ ዝኾሪ ንሰማእታትና

ዓወት ንሓፋሽ

ገብረንጉስ መስመር

አስማት መልክዕ ስለ ዘየርኢ፡ ስእሊ ናይቶም ንዛረበሎም ዘለዎና ጸረ ሓፋሽ ህዝብናን ሃገርና ዝኾኑ ዘይፈልጦም ዘለዎኳ ኣይመስለንን ግን እንሆ። እዚኣም ዳንኮነል ዋንኣም፡ በረኽት ሃብተሰላሰ ጓሰኣም፡ ንህዝባዊ ግንባርን ህዝቢ ኤርትራን ከም ክልተ ተጻረርቲ ኣካላት ኔሮም አብ ሃገርን ህዝብን ሓዊ ከእትዉ ብጃንዳ ዝተዋህበም መደብ ዕዮ ከተግብሩ ዝተሸሙ፡ አብዚ ሕጂ ግዜ ግን ከም ኣንጭዋ አብ ማይ ዝኣተወት ዝበሰበሱ፡ ትልኽ ምባል ግን ዘይገደፉ፡ አብ መዝገብ ታሪኽ ከድዓት ሰፊሮም ካብ ዝርከቡ ገለ'ዮም።

